

20110611642

**МИНИСТЕРСТВО ЗА ИНФОРМАТИЧКО ОПШТЕСТВО
И АДМИНИСТРАЦИЈА**

Врз основа на член 21 - в став (5) од Законот за јавните службеници („Службен весник на Република Македонија“ број 52/10 и 36/11), министерот за информатичко општество и администрација донесе

**ПРАВИЛНИК ЗА НАЧИНОТ НА СПРОВЕДУВАЊЕ НА ПРОБНАТА РАБОТА,
ПОЛАГАЊЕТО НА СТРУЧЕН ИСПИТ И НАЧИНОТ НА ОЦЕНУВАЊЕ НА
ПРОБНАТА РАБОТА НА ЈАВНИТЕ СЛУЖБЕНИЦИ**

Член 1

Со овој правилник се пропишува начинот на спроведување на пробната работа, полагањето на стручниот испит и начинот на оценување на пробната работа на лицето кое за прв пат се вработува во јавната служба и за јавните службеници кои се вработуваат на повисоко работно место од претходното (во натамошниот текст: кандидат).

Член 2

(1) Пробната работа на кандидатот се спроведува согласно Програмата за пробна работа донесена од страна на институцијата во која се спроведува пробната работа.

(2) Програмата за пробна работа содржи начин на нејзина реализација, временска рамка, како и други поединости за работното место за кое се врши оспособувањето.

Член 3

(2) Стручниот испит се полага пред Комисијата за полагање на стручен испит формирана од раководното лице на институцијата.

Член 4

Стручниот испит се спроведува најдоцна 15 дена пред истекот на времетраењето на пробната работа.

Член 5

(1) Стручниот испит се состои од прашања поврзани со описот на работните задачи од работното место за кое се спроведува пробната работа.

(2) Времетраењето на полагањето на стручниот испит изнесува два часа.

Член 6

(1) Ако стручниот испит го полагаат едновременно повеќе кандидати, за време на одржување на испитот не е дозволен разговор, договарање и помагање меѓу кандидатите, нарушување на редот на полагањето и напуштање на просторијата во која се спроведува полагањето.

(2) Ако се констатира едно од наведените дејствија од ставот (1) на овој член, кандидатот може да биде отстранет од полагањето на испитот. Во тој случај се смета дека кандидатот не го положил испитот.

Член 7

Ако кандидатот кој е уредно поканет не се појави на испитот за јавен службеник или се откаже во текот на полагањето на испитот, се смета дека не го положил испитот.

Член 8

Ако кандидатот при полагањето точно одговори на најмалку 70% од прашањата при полагањето, се смета дека го положил стручниот испит.

Член 9

Оценувањето на пробната работа на кандидатот се врши врз основа на оценката за спроведената пробна работа од менторот и од резултатите од спроведениот стручен испит.

Член 10

Во извештајот за спроведената пробна работа изготвен од страна на менторот, се содржани податоци за: начинот на спроведување на пробната работа, за времето во кое кандидатот ги извршувал работите и задачите што му биле определени согласно работното место за кое се спроведува пробната работа и степенот на неговата оспособеност за самостојно извршување на работните задачи.

Член 11

Во записникот за спроведениот стручен испит изготвен од страна на Комисијата за полагање на стручен испит се внесуваат податоци за: кандидатите, текот на полагањето на испитот, резултатите од испитот и други прашања поврзани со спроведувањето на стручниот испит.

Член 12

За резултатот од спроведениот стручен испит, односно за оценката од пробната работа, кандидатот се известува најдоцна три дена по спроведениот стручен испит.

Член 13

Овој правилник влегува во сила наредниот ден од денот на објавувањето во „Службен весник на Република Македонија“, а ќе отпочне да се применува со отпочнувањето на примената на Законот за јавните службеници.

Број 16-1616/1
26 април 2011 година
Скопје

Министер,
м-р **Иво Ивановски**, с.р.